

## پنجاب کے صوبائی ورکرز کنونشن کی تیاریوں کے سلسلے میں ایم کیو ایم پنجاب کے ضلعی عہدیداران کا اجلاس 9 اگست 2009ء بروز اتوار لاہور میں ہوگا، قائد تحریک جناب الطاف حسین لندن سے ٹیلی فون پر خطاب کریں گے

لندن۔۔ 30 جولائی 2009ء

متحدہ قومی موومنٹ پنجاب کے صوبائی ورکرز کنونشن کی تیاریوں کے سلسلے میں ایم کیو ایم پنجاب کے ضلعی عہدیداران کا اجلاس 9 اگست 2009ء بروز اتوار لاہور میں ہوگا۔ اجلاس سے قائد تحریک جناب الطاف حسین لندن سے ٹیلی فونک خطاب کریں گے۔ واضح رہے کہ پنجاب کے صوبائی ورکرز کنونشن میں پنجاب کی صوبائی آرگنائزنگ کمیٹی کا قیام اور ضلعی آرگنائزنگ کمیٹیوں کی تنظیم نو بھی کی جائے گی۔

## لاہور میں صحافیوں کو تشدد کا نشانہ بنانے کے واقعہ کا نوٹس لیا جائے، قاسم علی رضا

## صحافیوں پر تشدد کرنا، آزادی صحافت کی کھلی خلاف ورزی ہے

کراچی۔۔ 30 جولائی 2009ء

متحدہ قومی موومنٹ کی رابطہ کمیٹی کے رکن اور مرکزی شعبہ اطلاعات کے انچارج قاسم علی رضائے لاہور میں وکلاء کی جانب سے صحافیوں کو تشدد کا نشانہ بنانے کی سخت ترین الفاظ میں مذمت کی ہے۔ ایک بیان میں قاسم علی رضائے لاہور میں بعض وکلاء نے اے ایس آئی کو تشدد کا نشانہ بنانے کے واقعہ کی کوریج کرنے والے صحافی اور کیمرہ مین کو بھی بہیمانہ تشدد کا نشانہ بنایا۔ انہوں نے کہا کہ صحافیوں کو ان کے پیشہ وارانہ فرائض کی ادائیگی سے روکنا اور انہیں تشدد کا نشانہ بنانا آزادی صحافت کی کھلی خلاف ورزی ہے جسکی جتنی بھی مذمت کی جائے کم ہے، قاسم علی رضائے لاہور نے صدر آصف علی زرداری، وزیراعظم یوسف رضا گیلانی اور وزیراعلیٰ پنجاب میاں شہباز شریف سے مطالبہ کیا کہ صحافیوں کو تشدد کا نشانہ بنانے کے واقعہ کا فوری نوٹس لیا جائے اور صحافیوں کو تشدد کا نشانہ بنانے والے وکلاء کیخلاف قانونی کارروائی کی جائے۔

## لاشوں کی سیاست جماعت اسلامی کا پرانا شیوہ ہے، اراکین قومی اسمبلی

## جماعت اسلامی عوام کو جواب دے کہ اس نے زلزلہ، طوفان، بارش اور خشک سالی میں ہلاکتوں پر کس کے خلاف مقدمہ درج کرایا؟

## آل پارٹیز کانفرنس میں حالیہ بارشوں سے ہلاکتوں پر کراچی کی شہری حکومت پر مقدمہ درج کروانے کا مطالبہ جماعت اسلامی دیگر جماعتوں کا ڈپٹی دلوالیہ پن ہے

کراچی۔۔ 30 جولائی 2009ء

متحدہ قومی موومنٹ کے حق پرست اراکین قومی اسمبلی نے جماعت اسلامی کی جانب سے ٹانگہ پارٹیوں کی آل پارٹیز کانفرنس پر تبصرہ کرتے ہوئے کہا کہ لاشوں کی سیاست جماعت کا شیوہ ہے، حالیہ طوفانی بارشوں سے ہلاکتوں پر شہری حکومت کیخلاف مقدمہ درج کروانے کا مطالبہ جماعت اسلامی اور کانفرنس میں شامل تمام ٹانگہ پارٹیوں کے دیوالیہ پن کی عکاس ہے۔ اپنے مشترکہ بیان حق پرست اراکین قومی اسمبلی نے کہا کہ طوفانی بارشوں کا مقدمہ شہری حکومت پر درج کروانے کی بات کرنا جماعت اسلامی کا سیاسی پھینتر ہے اور وہ عوام کو جواب دے کہ اس نے ماضی میں زلزلہ، طوفان، بارش اور خشک سالی میں ہلاکتوں پر کس کیخلاف مقدمہ درج کرایا تھا؟۔ انہوں نے کہا کہ یہ بات پوری دنیا اچھی طرح جانتی ہے کہ کراچی میں ہونیوالی حالیہ طوفانی بارشوں نے 30 سالہ ریکارڈ توڑ دیا تھا اس کے باوجود شہری حکومت کی حکمت عملی نے شہر میں کہیں پانی جمع نہیں ہونے دیا اور شہری زندگی مفلوج نہیں ہونے دی۔ انہوں نے کہا کہ کراچی کے عوام باشعور ہیں وہ اچھی طرح سمجھتے ہیں کہ کراچی کی تعمیر و ترقی کیلئے کس نے عملی کام کیا اور کون لوگ صرف تختیاں لگا کر عوام کو بے وقوف بناتے رہے ہیں یہی وجہ ہے کہ کراچی کے عوام نے جماعت اسلامی کو یکسر مسترد کر دیا ہے۔ حق پرست اراکین نے جماعت اسلامی سمیت آل پارٹیز کانفرنس میں شریک تمام ٹانگہ پارٹیوں کو مشورہ دیا کہ وہ اپنے مکرو اعمال پر گریبانوں میں جھانکیں اور قوم سے معافی مانگیں۔

## خدمت خلق فاؤنڈیشن میڈیکل ایڈمیٹی شہر میں 3 اگست سے سہ روزہ طبی امدادی و بلڈ ڈونیشن کیمپس لگائے گی

کراچی۔۔ 30 جولائی 2009ء

متحدہ قومی موومنٹ کے قائد جناب الطاف حسین کی ہدایت پر فلاحی ادارے خدمت خلق فاؤنڈیشن کے زیر اہتمام ایم کیو ایم کی میڈیکل ایڈمیٹی شہر کے تمام علاقوں میں سہ روزہ طبی امدادی و بلڈ ڈونیشن کیمپس کا انعقاد کیا جائے گا۔ کیمپ 3 اگست سے شروع ہو کر 5 اگست تک جاری رہے گا۔ سہ روزہ طبی کیمپس کے دوران آنکھوں کے اسپیشلسٹ، ای این ٹی اسپیشلسٹ، جلدی امراض کے ماہر، چائلڈ اسپیشلسٹ، جنرل میڈیسن اور جنرل سرجری کے ماہر ڈاکٹر زاور پیرامیڈیکل اسٹاف کے ارکان مریضوں کا مکمل معائنہ کریں گے اور انہیں مفت ادویات بھی فراہم کریں گے۔

## سندھ سے 80 میگا واٹ کا بجلی گھر جبکہ متحدہ عرب امارات سے سندھ کو ملنے والے پانچ یونٹس فیصل آباد بھیجے کا نوٹس لیا جائے، اراکین سندھ اسمبلی

کراچی۔۔ 30 جولائی 2009ء

متحدہ قومی موومنٹ کے حق پرست اراکین سندھ اسمبلی نے 80 میگا واٹ پاور کا بجلی گھر کوٹری سے پنجاب منتقل کرنے اور امارات سے آئے 5 یونٹس بھی فیصل آباد بھیجنے کے فیصلے کی سخت ترین الفاظ میں مذمت کرتے ہوئے کہا کہ کوٹری بجلی گھر کی پنجاب منتقلی سندھ کے ساتھ کھلی زیادتی اور جاری نا انصافیوں کا تسلسل ہے۔ اپنے مشترکہ بیان میں انہوں نے کہا کہ سندھ سمیت تمام چھوٹے صوبے اور ان کے عوام پہلے ہی محرومیوں کا شکار ہیں اور اپنے حقوق کیلئے صدائے احتجاج بلند کر رہے ہیں۔ سندھ میں پہلے ہی بجلی کا شدید بحران ہے جس کے باعث یہاں کی صنعتی ترقی پر تیزی سے تالے پڑھ رہے ہیں جبکہ شہری طویل دورانیے کی لوڈ شیڈنگ سے سخت پریشان اور سراپا احتجاج ہیں۔ انہوں نے کہا کہ سندھ میں بجلی کے شدید بحران کو نظر انداز کر کے 80 میگا واٹ کا بجلی گھر پنجاب منتقل کرنے کا فیصلہ کیا گیا ہے جبکہ پرائیویٹائزیشن کمیشن کی جانب سے پاور پروجیکٹ سائٹ کوٹری کیلئے یو اے ای سے آنے والے پانچ یونٹس کو بھی فیصل آباد بھیجا جا رہا ہے جسے سندھ اور اسکے عوام کسی صورت قبول نہیں کریں گے۔ انہوں نے کہا کہ ایک جانب وفاقی حکومت بجلی کے بحران پر قابو پانے کیلئے بھاری کرائے کے بجلی گھر حاصل کرنے کے دعوے کر رہی ہے جبکہ دوسری جانب سندھ میں کام کر نیوالے بجلی گھروں کو پنجاب منتقل کیا جا رہا ہے جس کی جتنی بھی مذمت کی جائے وہ کم ہے۔ حق پرست اراکین سندھ اسمبلی نے صدر آصف علی زرداری، وزیراعظم سید یوسف رضا گیلانی، وفاقی وزیر پانی و بجلی راجہ پرویز اشرف سے مطالبہ کیا ہے کہ 80 میگا واٹ کا کوٹری بجلی گھر پنجاب اور امارات سے آئے پانچ یونٹس کو فیصل آباد منتقل کرنے کا سنجیدگی سے نوٹس لیا جائے اور سندھ کے ساتھ نا انصافیوں کا سلسلہ بند کیا جائے۔

## گلشن ٹاؤن یوسی 8 نائب ناظم اشرف کریم اور نوشیرو فیروز زونل کمیٹی کے رکن جان محمد سے رابطہ کمیٹی کا اظہار تعزیت

کراچی۔۔ 30 جولائی 2009ء

متحدہ قومی موومنٹ کی رابطہ کمیٹی نے ایم کیو ایم گلشن اقبال سیکٹر یوسی 8 کے نائب ناظم اشرف کریم کے بھائی ڈاکٹر شمس العارفین اور ایم کیو ایم نوشیرو فیروز زونل کمیٹی کے رکن جان محمد کی والدہ بھلائی بی بی کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں جگہ عطا کرے اور سوگواران کو صبر جمیل دے۔ (آمین)

## لیبر ڈویژن کے انچارج وارا کین کی پی ٹی سی ایل کے کارکن حسن طارق مرحوم کی رہائش گاہ جا کر سوگواران سے تعزیت

کراچی۔۔ 30 جولائی 2009ء

متحدہ قومی موومنٹ لیبر ڈویژن سینیٹرل کوآرڈینیٹیشن کمیٹی کے انچارج وارا کین نے پی ٹی سی ایل یونٹ ناتھ کراچی ایکس چینج کے کارکن حسن طارق کی ٹیلی فون کی مصیبت پر کام کے دوران میں کرنٹ لگنے باعث انتقال پر گہرے رنج و غم کا اظہار کیا ہے اور مرحوم کی رہائش گاہ جا کر سوگوار اہل خانہ سے ملاقات کی ان سے دلی تعزیت و ہمدردی کا اظہار کرتے ہوئے مرحوم کی مغفرت اور ان کے بلند درجات کیلئے فاتحہ خوانی بھی کی۔

